


تعارف تبصرہ کتب

تبصرہ نگار :- مولانا حافظ محمد عبدالقدوس فاضل دیوبند
درکن وفاق کونسل (پشاور) دیوبند

نقش دوام

نقش دوام - سوانح و سیرت مولانا انور شاہ صاحب کشمیری رحمۃ اللہ علیہ

مصنف :- مولانا انظر شاہ استاد دارالعلوم دیوبند

ناشر :- المکتبۃ البنوریہ - علامہ بنوری ٹاؤن کراچی - صفحات ۴۶۴ - قیمت درج نہیں۔

محرر :- حافظہ حجۃ اللہ حضرت مولانا انور شاہ صاحب کشمیری رحمۃ اللہ علیہ کی یہ سوانح عمری ان کے صاحب زادہ

مولانا انظر شاہ مسعودی نے مرتب فرمائی ہے۔

حضرت شاہ صاحب کی حیات و سوانح کا جائزہ قلم بند کرنا کسی صاحب علم کے لئے ممکن نہیں۔ انہوں نے جو محقق
تلاذہ اپنے پیچھے یادگار چھوڑے تھے ان کی صحبت میں رہ کر ہی حضرت شاہ صاحب مرحوم کے کمالات کی جھلک محسوس
کی جاسکتی تھی تاہم ان کی سوانح قلم بند کرنے اور ایک جامع کتاب میں ان سے متعلق معلومات فراہم کرنے کی ذمہ داری ان
کے تلاذہ پر عائد ہوتی تھی اور اقم الحروف کے خیال میں حضرت مولانا محمد یوسف بنوری رحمۃ اللہ علیہ اس فریضہ سے بہ وجہ
اسن مہدہ بڑا بچکے ہیں۔ اور ان کی تصنیف "نفخت العتیر" نے حضرت شاہ صاحب رحمۃ اللہ علیہ کے کمالات
علمی سے متعلق کافی معلومات بہت اچھے پیرایہ میں بہم پہنچاتے ہیں۔ چونکہ یہ کتاب عربی زبان میں ہے اور عربی بھی ایسی
کہ عربی ادب کا ماہر صاحب ذوق ہی اس سے استفادہ کر سکتا ہے۔ عام دینی حلقے اس سے مستفید نہ ہو سکتے تھے۔
اس لئے ضرورت تھی کہ اردو دان اور اردو خوان حضرات کے لئے بھی اردو زبان میں کوئی تبادل تصنیف مہیا کی جائے۔
اس ضرورت کو پورا کرنے کے لئے متعدد دوسرے اہل قلم نے بھی سعی فرمائی تھی۔ مولانا انظر شاہ مسعودی کی
زیر تبصرہ تصنیف اس سلسلے کی ایک تازہ اور اہم کڑی ہے۔ کتاب کا اچھا تعارف حضرت مولانا محمد طیب صاحب
مہتمم دارالعلوم دیوبند نے کتاب کے مقدمہ (نقوش و تاثرات) میں کر دیا ہے جس کے کچھ اقتباسات پیش خدمت ہیں
حضرت مہتمم صاحب فرماتے ہیں :-

حضرت الاستاذ اکبر علامہ محمد انور شاہ صاحب کشمیری قدس سرہ شیخ الحدیث دارالعلوم دیوبند کی مبارک ہستی نہ کسی تعارف کی محتاج ہے نہ کسی تاریخ کی درست نگران کی حقیقی تاریخ ان کے تلامذہ اور تاثر علمی کی صورت میں ہمہ وقت دائرہ وسائر کانایاں اور چشم دید رہتی ہے۔ حضرت مرحوم کا علم اگر متقدمین کی یا تازہ کرتا تھا۔ تو ان کا عمل سلف صالحین کو زندہ کئے ہوئے تھا۔ علم حانظہ تقویٰ طہارت اور زہد و قناعت مثالی تھی۔ درس میں تسحر و تفقہ دونوں یکساں چلتے تھے۔

درس حدیث نقطہ فن حدیث تک محدود نہ تھا۔ بلکہ جمیع علوم و فنون کے حقائق پر مشتمل تھا بلاشبہ مرحوم پر اردو عربی میں بہت کافی لکھا جا چکا ہے (اور اس ضمن میں "نفسۃ العنبر" "علمائے حق" "نگارستان کشمیر" "تاریخ اقوام کشمیر" "حیات انور" مولانا انور شاہ اور ان کے علمی کارنامے" کا تذکرہ کیا گیا ہے) عزیز محترم مولانا انور شاہ استاذ دارالعلوم دیوبند نے اپنی اس تازہ تصنیف میں ان واقعات و حالات کا کافی حد تک احصا کیا ہے۔ جن سے حضرت مرحوم کی عائلی و قبائلی علمی و علمی اور خلوت و جلوت کی پاکیزگی سامنے آجاتی ہے۔ اس لئے یہ مکمل بھی ہے، جامع بھی اور مستند بھی ہے۔

حضرت مولانا محمد طیب صاحب زید مجدہم نے اس کتاب کے پانچ امتیازات کا بھی خصوصی تذکرہ فرمایا ہے۔ اولاً یہ کہ مصنف نے ان تمام شخصیات کا تعارف بھی سنگتہ انداز میں کیا ہے جن کا تذکرہ کسی نہ کسی عنوان سے حضرت کی سوانح کے ذیل میں آگیا ہے۔

ثانیاً تردید قادیانیت سے متعلق حضرت کے مضامین و مقالات کے اہم اقتباسات، اس کتاب میں اس طرح جمع کئے گئے کہ اس سے قادیانیت سے متعلق اکابر دارالعلوم کا نقطہ نظر مدلل طور پر سامنے آگیا ہے۔ ثالثاً جمعیتہ العلماء ہند کے سالانہ اجلاس منعقدہ پشاور ۱۹۲۷ء کے خطبہ صدارت کے اہم اقتباسات جمع کئے گئے ہیں جن کے بعد اس اہم اور نایاب خطبہ کی تلاش کی ضرورت باقی نہیں رہی۔

رابعاً حضرت شاہ صاحب کے فارسی و عربی کلام کا غالب حصہ بھی اس تالیف میں موجود ہے۔ خامساً سب سے اہم یہ کہ حضرت شاہ صاحب کی بلند پایہ علمی تحقیقات، حدیث، تفسیر، فقہ و معانی اور علوم متداولہ میں آپ کے نادر علوم، حروف اور منفر و انہ اجتہادی اقوال بھی آپ کی تمام تصانیف سے اخذ کر کے اس طرح پیش کر رہے ہیں کہ اردو دان حلقہ بھی حضرت مرحوم کی علمی زرف نگاہی سے قریب واقفیت حاصل کر سکے گا۔ راقم الحروف حضرت مہتمم صاحب کے اس جامع جائزہ پر مزید اضافہ فرماتا ہے کہ کتاب مندرجہ ذیل حصوں پر مشتمل ہے۔

۱. سوانح از ص ۲۰ تا ص ۶۲ - ۲. شمائل و خصائل ص ۴۷ تا ص ۱۴۴ - درس کی خصوصیات ص ۱۴۵ - ۱۶۸ - فتنہ -
 قادیانیت سے متعلق خدمات ص ۱۶۹ تا ص ۲۰۰ - سیاسی زندگی ص ۲۰۲ تا ۲۴۲ - شعر گوئی ص ۲۴۴ تا ۲۹۳ -
 تصنیفات و تالیفات ص ۲۹۴ تا ۳۳۲ - تحقیقات و تفردات ص ۳۳۳ تا ۴۵۲ - اولاد و احفاد ص ۴۵۳ - دیوبند
 کا مکتب فکر ۴۵۴ - ۴۵۷

تحقیقات و تفردات کا باب بہت وسیع ہے اور ایک سو بیس صفحات پر پھیلا ہوا ہے۔ اور قرآن کریم کی
 تکرار مضامین - ربط آیات، نسخ منسوخ - سیلان علیہ السلام اور سحر - خلافت آدم - خاتم النبیین - ذوالقرنین و یاجوج
 و ماجوج - نزول عیسیٰ - تواتر کے درجات اربعہ - زکوٰۃ - تحویل قبلہ - روستہ باری - مباحث ایمان - یرزخ - دیانت و قضا
 میں فرق اور مناظرات سے متعلق ابحاث ثلاثہ وغیرہ موضوعات سے متعلق شاہ صاحب رحمہ اللہ کے تفردات پیش کئے
 گئے ہیں۔

تبصرہ کی تنگناہ اجازت نہیں دیتی ورنہ اس اہم علمی باب کے دل آویز نکات کے صفحات نقل کرنے کو جی چاہتا
 ہے اور یہ اس لئے بھی کہ مصنف کو اللہ تعالیٰ نے مشکلات کو سہل تعبیر کے ذریعہ سمجھانے کا جو ملکہ عطا فرمایا ہے اس
 کی بدولت یہ مسائل و نکات عام فہم ہو گئے ہیں۔

اس باب کی ایک خصوصیت یہ ہے کہ مصنف نے اکثر بلکہ تمام مقامات پر شاہ صاحب کے فوائد کو عربی زبان
 سے منتقل کر کے حذف و اضافہ کے ساتھ اپنی ادبی اردو کا دلکش لباس پہنایا ہے۔

مثال کے طور پر علامہ رشید رضا پیر المنار کی تشریح آوری کے موقع پر حضرت شاہ صاحب نے ایک ضلالت
 تقریر عربی زبان میں فرمائی تھی۔ مصنف نے یہ تقریر اردو زبان میں قلم بند کی ہے اور پیرا یہ تعبیر حسب ذیل ہے :-

حضرت شاہ صاحب کی عربی تحریر مصنف کی اردو تعبیر

اسنادنا فی الدین متصل بالصدر البکیر
 والبد المنیر والامام الشہید الشیخ الاجل
 ولی اللہ بن عبدالمہم الفاروقی الدہلوی
 حال الشیخ و اشہر من ان ینذکر فقد شرت
 تصدقہ بنفس وغیرت - لکن بعض احوال الشیخ یمتاج
 فی انہما شفاہیتا و واقعات تلقیتہما من
 مشائخنا
 ہم دینی مسائل و اسلامی نقطہ نظر میں ہندوستان میں امام
 الہند حضرت شاہ ولی اللہ بن عبدالرحیم فاروقی دہلوی رحمہم
 اللہ سے ذہنی و علمی روابط استوار کئے ہوئے ہیں۔ ہمارے
 امام حضرت شاہ ولی اللہ کی تصانیف عالم اسلام کے ہر گوشہ
 میں پہنچ چکی ہیں۔ اور ان کی مجتہدانہ بصیرت کے مہر غرار سب
 کے لئے دعوتِ نظارہ ہیں لیکن پھر بھی امام ہمام کے بعض
 احوال و سوانح ایسے ہیں جو ہم نے اپنے ثقہ اکابر سے
 سنے اور جو شاہ صاحب کی عام سوانح میں موجود نہیں
 (ذخیرۃ العنبر ص ۷۳)

ان سوانحی نشیب و فراز پر اطلاع کے بغیر شاہ صاحب کی
ہمہ گیر شخصیت اور ان کے افکار و نظریات کے گوشے
واضح نہیں ہوتے۔ اس لئے مقصد کو قریب تر کرنے کے لئے
میں مجبور ہوں۔ کہ شاہ صاحب کی ابتدا و انتہا پر کچھ عرض
کروں! (نقش دوام ص ۴۲۸)

اس مندرجہ بالا اقتباس میں یہ ظاہر اردو تعبیر کی آخری (بین الواوین) عبارت مصنف نقش دوام کا اضافہ ہے
الذیہ کہ اصل عربی خطبہ میں وجود الالعلوم کے اس سال کی رویداد میں مطبوع ہے اور جس کا نسخہ اس وقت راقم الحروف
کے سامنے نہیں، اس قسم کی کوئی عبارت موجود ہو اور خود مولانا بنوری نے اختصاراً اسے حذف کر دیا ہو۔
ایک کمی خاص طور پر محسوس ہوتی کہ مصنف نے حضرت شاہ کی تحقیقات و تفردات جہاں سے لی ہیں۔ ان مصادر کا
حوالہ نہیں دیا۔ اس لئے ماخذ کی طرف مراجعہ کرنے میں اہل علم کو وقت محسوس ہوگی۔
نقش دوام کا خاص امتیاز اس کی رواں دواں آرو ہے جس میں کچھ جھلک تو مولانا مناظر احسن گیلانی کے طرز کی
نظر آتی ہے۔ مگر اپنی چاشنی اس پر مستزاد بھی ہے۔ اس ادبی پیرایہ بیان کی خاطر وہ عربی تراکیب کے پیرایہ کو یکسر بدل دیتے ہیں
مثلاً فرماتے ہیں:-

"سیوطی ہی نے یہ عجیب لطیفہ بنایا ہے کہ ایک صاحب قرآن کی تفسیر کرنے کے لئے تیار ہوتے تو حصر
تو حضرت ابراہیمؑ کے اس مطالبہ میں کہ "اے رب آپ مجھے دکھا دیجئے کہ کس طرح زندہ کرتے ہیں مردوں کو"
اس عجیب و غریب مفسر کو جب یہ پریشانی لاحق ہوتی کہ بھلا ابراہیمؑ ایسے پیغمبر جلیل سے اجبار موعتی
کے بارے میں یہ تردد آمیز سوال کیسے ممکن ہے تو اس کی دورانہدیش عقل نے جھٹ پٹ جواب تیار کیا
کہ قلبی نامی حضرت ابراہیمؑ کا دوست تھا ابراہیمؑ اجیاموات کے بارے میں اپنے لئے اطمینان کے
طالب نہیں تھے بلکہ اپنے جگر کی دوست قلبی کے لئے دوست اطمینان کی در یوزہ گری کر رہے تھے
والعیاذ باللہ۔ بلکہ سیوطی ہی کے قلم سے یہ بھی سننے میں آیا کہ بعض مفسرین کے خیال میں میتہ اور لحم
خنزیر بعض مرد اور عورتوں کے نام تھے جن کے تعلق و اختلاط سے مسلمانوں کو روکا گیا تھا"
(نقش دوام ص ۳۲۱)

سیوطی نے یہ بات کہاں ذکر کی ہے مصنف نے چونکہ حوالہ نہیں دیا۔ اس لئے ماخذ کی طرف مراجعہ مشکل
گیا۔ میتہ اور لحم خنزیر سے متعلق تو کوئی ایسی روایت راقم الحروف کو نہ مل سکی۔ تاہم قلبی کی تفسیر سے متعلق اتفاقاً
کے باب غرائب التفسیر (الفرع التاسع والعشرون) میں صرف اتنی عبارت مل سکی۔

”ومن ذالک ما ذکرہ ابن فورک فی تفسیرہ فی قولہ ولكن لیطیئن قلبی ان ابراہیم کان له صدیق وصفہ بانہ قلبہ ای لیسکن ہذا الصدیق الی ہذا المشاہدہ اذا راها عیاناً۔ قال الکرمانی وهذا یبید ہذا اگر نقش دوام کے فاضل مصنف نے اسی عبارت کے مفہوم کو اپنی اردو میں پھیلایا ہے تو آپ کی تحریر کی سادگی شان قابل وار ہے۔

طباعت کی صحت کا اہتمام خوب ہوا ہے۔ ص ۳۱۲ کے عربی اشعار میں لاتنار کی جگہ لاتاری۔ لم تر کی جگہ لم تری لاتاس کی جگہ لاتاس کا لکھا جانا یا اس طرح کی ایک آدھ اور غلطی نظر انداز کی جاسکتی ہے۔

”ناہم بعض جملے میں جن کا دوسری اشاعت میں بدل دینا مناسب بلکہ ضروری ہے مثلاً مولانا حبیب الرحمن صاحب کے متعلق یہ جملہ ”ختم ہوئے تو ان کا کوئی تذکرہ بھی باقی نہ رہا۔“ (ص ۳۸) یا مولانا عبدالقادر رائے پوری کے حالات میں یا آدمی کے وظیفہ والی روایت (ص ۷۷) یا اس قسم کی عبارت کہ ”مناط کی تیسری قسم تنقیح مناط کے نام سے موسوم ہے۔“ (ص ۱۷۵)

حضرت شاہ صاحب کے اساتذہ میں مصنف کو مولانا عبدالجلیل افغانی کے حالات نہیں مل سکے۔ حضرت مولانا ہمارے صوبے کی عظیم شخصیتوں میں سے تھے۔ ہم ان کے فرزند جلیل مولانا اعانت اللہ طوروی سے استعار کرتے ہیں کہ وہ اپنے والد مکرم و معظّم مرحوم کی سوانح ”الحق“ کے لئے نہایت فائدہ کی پوری کردیں۔ پروفیسر قاری فیوض الرحمن صاحب بھی اپنی کتاب علمائے دیوبند کے دوسرے حصہ میں مولانا امین الحق مرحوم کے حوالہ سے ان کے حالات درج فرمائیں گے۔ صوبہ ہمدان میں حضرت شاہ صاحب کے فاضل تلامذہ میں سے حضرت مولانا محمد یوسف بنوری رحمہ اللہ کا خصوصی اور مولانا لطیف اللہ صاحب (جہانگیرہ) کا عمومی تذکرہ کر دیا گیا ہے۔ مولانا شمس الحق مدظلہ کا نام شمس الدین اور مولانا فضل الرحمن مرحوم کا نام سید الرحمن درج ہونا سہو قلم ہے۔ اور مولانا عبدالحق نافع اور مولانا محمد ادریس طوروی کے نام کئی دوسرے فاضل تلامذہ کی طرح سہواً رکھے ہیں۔

ہم ارباب علم کو دعوت دیتے ہیں کہ اس سُن صورت و معنی سے مزین کتاب سے استفادہ کر کے راہ نمائی حاصل کریں کہ حضرت شاہ صاحب رحمہ اللہ کے نقش قدم پر چل کر اسوۂ رسول کی علمی و عملی پیروی کس طرح کی جاسکتی ہے۔

ہم نہایت مسرت سے اعلان کرتے ہیں کہ بالآخر حضرت شیخ الحدیث مولانا عبدالحق مدظلہ کے خطبات و مواعظ افادات و علوم پر مشتمل

دعوات حق جلد اول دستیاب ہے

عظیم الشان ذخیرہ دعوات حق جلد اول جو عرصہ سے ناپید تھی اب دوبارہ شائع ہونے کے بعد دستیاب ہے۔ جلد اول یا دونوں جلدیں بجماعت طلب فرمادیں ورنہ کئی سالوں تک ممکن ہے انتظار کرنا پڑے۔ قیمت جلد اول ۱۰ روپے جلد دوم ۱۰ روپے۔ ملنے کا پتہ: مؤتمر المصنفین دارالعلوم حقانیہ اکوڑہ خشک ضلع پشاور۔